



रोचक राउंड के साथ दिमागी दौड़

कैम्पस क्विज में 242 टीमों को पछाड़कर आईआईएम इंदौर की टीम रही विजेता

टाटा क्रूसिबल कैम्पस क्विज का क्षेत्रीय राउंड रविवार को देवी अहिल्या यूनिवर्सिटी ऑडिटोरियम में हुआ। इस दिमागी दौड़ के रोचक राउंड में इंडियन इंस्टिट्यूट ऑफ मैनेजमेंट (इंदौर) के देवाशीष मिश्री और साईं गणेश विजेता बनकर उभरे। अब टीम देश के 19 अन्य शहरों के क्षेत्रीय विजेताओं से मुंबई में होने वाले राष्ट्रीय फाइनल मुकाबले में हिस्सा लेगी।

सिटी रिपोर्टर »

लोगो पहचान कर बताना.., विज्ञापन की थीम समझाना.. और तार्किक क्षमता को सवालों के साथ परखना। हर सवाल पर कभी तुरंत जवाब देना तो कभी अटक जाना। इस बीच क्विज

मास्टर गिरी बालासुब्रमण्यम् के सवाल पूछने का तरीका केवल टीम में ही नहीं बल्कि ऑडियंस में भी उत्साह जगा रहा था। इस बार टाटा क्रूसिबल कैम्पस क्विज ने 20:20 क्रिकेट पर आधारित एक चुनौतीपूर्ण नया फॉर्मेट शुरू किया। पांच राउंड में शुरू हुई प्रतियोगिता में तार्किक क्षमता और मानसिक योग्यता के साथ-साथ उनकी सोच की रफ्तार को भी परखा।

प्रतियोगिता में पहला भाग रिटन टेस्ट था जिसमें 242 टीमों ने हिस्सा लिया। रिटन टेस्ट के रूप में 20 सवाल पूछे गए। इसके बाद छह टीमों के बीच फाइनल राउंड हुए। इसमें आईआईपीएस, आईपीएस एकेडमी, मेडिकेप्स और आईआईएम इंदौर की तीन टीमों ने हिस्सा लिया। प्रतियोगिता में अंतिम राउंड सबसे रोचक था जिसमें आईआईपीएस की टीम ने आईआईएम इंदौर की पिछले साल की विजेता टीम को कांटे की टक्कर दी।

आईआईएम इंदौर की टीम ने 48 अंक के साथ जीत दर्ज की और आईआईपीएस ने 38 अंक प्राप्त किए। विजेता टीम

को 75 हजार रु. के नकद इनाम के साथ अन्य पुरस्कार दिए गए, साथ ही उपविजेता टीम को 35 हजार रु. के नकद पुरस्कार से सम्मानित किया।

अब है राष्ट्रीय फाइनल का इंतजार

क्विज मास्टर बालासुब्रमण्यम् ने बताया 2004 से प्रतियोगिता आयोजित हो रही है। युवा में नॉलेज की परख और बाहर की दुनिया विशेषतौर पर कॉर्पोरेट जगत की पहचान को जानने के लिए यह प्रतियोगिता शुरू की गई थी। इसके सवाल रिसर्च बैस होते हैं जिसमें करंट टॉपिक के साथ सवालों की डेप्थ देखी जाती है। आईआईएम इंदौर की विजेता टीम के साईं गणेश और देवाशीष कहते हैं हम दोनों की स्कूल टाइम से क्विज प्रतियोगिता में हिस्सा लेते रहे हैं। यह एक शानदार अनुभव था। अब हमें मुंबई में होने वाले टाटा क्रूसिबल कैम्पस क्विज के राष्ट्रीय फाइनल का इंतजार है।